

بجٹ 2025: صحت اور تعلیم میں چیلنج سے نمٹنا

بجٹ 2025 نگہداشت صحت اور تعلیم میں مسلسل سرمایہ کاریوں کے ذریعے تیز رفتاری سے بڑھتی ہوئی آبادی کے چیلنج سے نمٹ رہا ہے۔

بجٹ 2025 نوتوجہ یافتہ نگہداشت صحت کے نظام کے لیے \$28 بلین کے ذریعے نگہداشت صحت میں ایک اور ریکارڈ سرمایہ کاری کرتا ہے جس سے یہ یقینی بنایا جاتا ہے کہ البرٹا کے ہر ایک باشندے کو اعلیٰ معیار اور قابل بھروسہ خدمات تک اپنے گھر کے قریب رسائی حاصل ہے۔ بجٹ، انتہائی نگہداشت، بنیادی نگہداشت، ذہنی صحت کی نگہداشت اور مسلسل نگہداشت کے چار شعبوں میں ہدف یافتہ اور خصوصی نگہداشت کی فراہمی کے حکومتی منصوبے میں معاونت کرتا ہے۔

کنڈرگارٹن سے لے کر گریڈ 12 تک کی تعلیم کے لیے \$9.9 بلین کے بلند ترین آپریٹنگ بجٹ کے ذریعے، بجٹ 2025 ہزاروں مزید اساتذہ اور معاون عملے کی بھرتیوں، کلاس کے حجم میں کمی اور پیچیدہ ضروریات کے حامل طلباء کو بھرپور تعلیمی معاونت کی فراہمی میں مدد دے گا۔

بجٹ تین سالوں کے دوران کیپیٹل ڈالرز میں \$2.6 بلین کی سرمایہ کاری کرے گا جو گزشتہ بجٹ کے مقابلے میں 23.9 فیصد زیادہ ہے۔ اس میں 30 نئے اسکولز، پانچ متبادل اسکولز، اسکولوں کی جدت کاری کے تین پروجیکٹس، تین پبلک چارٹر اسکول پروجیکٹس اور ماڈیولر کلاس رومز کے لیے منصوبہ بندی اور ڈیزائن کے عمل کو آگے بڑھانے کے لیے \$225 ملین شامل ہیں۔ یہ اسکولز ان 22 کے علاوہ ہیں جو 2024 کے موسم خزاں میں شروع ہونے والے اسکول کنسٹرکشن ایکسیلریٹر پروگرام کے تحت پیش رفت کرتے ہوئے تعمیرات کے اگلے مرحلے میں داخل ہو چکے ہیں۔ مزید 28 پروجیکٹس تعمیرات کے دیگر مراحل میں ہیں۔ البرٹا کی حکومت صوبے بھر میں اشد ضروری اسکولز کی تعمیر کے لیے پرعزم ہے اور اس کا ہدف ہے کہ وہ آئندہ سال کے دوران 100 نئے اور اپ ڈیٹ شدہ اسکولز یا 200,000 طلباء کے لیے جگہیں تخلیق کرے۔

البرٹا کے تمام باشندے ہماری نگہداشت صحت اور تعلیم کے نظاموں کی جانب سے کی جانے والی بہترین پیشکشوں تک رسائی پانے کے حقدار ہیں۔ البرٹا پھل پھول رہا ہے کیونکہ بہت سے خاندان ہمیں گھر کے طور پر منتخب کر رہے ہیں۔ بجٹ 2025 صوبے کی بڑھتی ہوئی طلب کو پورا کرنے میں مدد دے گا جبکہ ان خدمات کی فراہمی کا سلسلہ جاری رہے گا جن پر البرٹا کے شہری بھروسہ کرتے ہیں اور انحصار کرتے ہیں۔

نیت ہارنر (Nate Horner)، ٹریژری بورڈ کے صدر اور وزیر مالیات

بجٹ 2025: نگہداشت صحت کو تقویت

بجٹ 2025 حکومت کے ایک نوتوجہ یافتہ نگہداشت صحت کے نظام کی تعمیر میں معاونت کرتا ہے جو کہ البرٹا کے شہریوں کو جب اور جہاں کی بنیاد پر درکار نگہداشت فراہم کرے گا۔

بجٹ 2025 میں نوتوجہ یافتہ نگہداشت صحت کے نظام میں کی جانے والی صحت کی سرمایہ کاریوں میں شامل ہیں:

- بنیادی نگہداشت کے لیے \$644 ملین تاکہ البرٹا کے ہر شہری کو بنیادی نگہداشت کی ایک ٹیم کے ساتھ منسلک کیا جا سکے اور فیملی ڈاکٹرز اور فرنٹ لائن نگہداشت کے پیشہ ور افراد تک رسائی میں بہتری لائی جائے۔ اس میں نرس پریکٹیشنرز کے کاموں میں معاونت کے لیے \$20 ملین شامل ہیں۔

- انتہائی نگہداشت کے لیے \$4.6 بلین تاکہ والیوم اور لاگتوں کو پورا کرنے کی خاطر خدمات کے اضافے میں معاونت کی جائے اور ہسپتالوں، فوری نگہداشت کے مراکز، چارٹرڈ سرجیکل اور صحت کی دیگر سہولت گاہوں میں انتہائی نگہداشت کے نظاموں میں معاونت کی جائے۔

- آئندہ تین سالوں کے دوران مقامی آبادکاروں کے لیے صحت کی پیش رفتوں کے لیے \$45 ملین، تاکہ صحت میں پائی جانے والی عدم تفاوتوں سے نمٹنے میں مدد دی جائے اور صحت، بہبود اور اضافی تر اختیارات کو فروغ دیا جائے۔

- فزیشن کے معاوضہ جات اور نمو کے لیے \$7 بلین، جس میں بھرتیوں اور برقراریت کے لیے \$15 ملین شامل ہیں۔

- ادویات اور اضافی تکمالاتی صحت کی مراعات کے لیے \$1.9 ملین جس میں سینئرز ڈرگ پروگرام شامل ہے جو اس کا سب سے بڑا عنصر ہے اور 700,000 سے زائد سینئرز کی معاونت کرتا ہے۔

- نیٹے اور ذہنی صحت کی خدمات میں معاونت کے لیے \$1.7 بلین تاکہ البرٹا کے شہریوں کی ایسی معاونتوں تک رسائی میں اضافہ کیا جائے جو انہیں بحالی اور ذاتی بہبود کے لیے درکار ہیں۔ اس میں حساس مندی پر مبنی مداخلت کے فریم ورک کا نفاذ، ریکوری البرٹا کی خدمات اور نئی ریکوری کمیونٹیز کے لیے معاونت اور ذہنی صحت کے کلاس رومز میں توسیع شامل ہے تاکہ پیچیدہ ذہنی صحت کی ضروریات کے حامل طلباء کے لیے طبی معاونت فراہم کی جا سکے۔

- اسسٹڈ لیونگ البرٹا کے لیے \$3.8 بلین، جو کہ تسلسل یافتہ نگہداشت صحت کی نئی صوبائی ایجنسی ہے، جو طبی اور غیر طبی معاونتیں، گھر پر نگہداشت، کمیونٹی میں نگہداشت اور سماجی خدمات کا مربوط سلسلہ فراہم کرے گی۔

کیپیٹل ڈالرز میں تین سالوں کے دوران کل \$3.6 بلین ڈالرز فوری نگہداشت اور بنیادی نگہداشت کے نئے مراکز کی معاونت کریں گے، پہلے سے موجود ہسپتالوں کی گنجائش میں اضافہ کریں گے، سرجیکل گنجائش میں توسیع لائیں گے، دیہی ہسپتالوں اور صحت کی سہولت گاہوں میں بہتری لائیں گے اور صحت کے نتائج میں بہتری لانے کے لیے فرسودہ سازوسامان کو تبدیل کریں گے۔ اس میں شامل ہے:

- تسلسل یافتہ نگہداشت میں انقلابی تبدیلیوں، امداد یافتہ رہائشی جگہوں کی تعداد میں اضافے اور البرٹا میں پہلے سے موجود امداد یافتہ رہائشی گھروں کو جدید بنانے کے لیے \$769 ملین۔
 - البرٹا سرجیکل پیش رفت کیپیٹل پروگرام کے لیے \$265 ملین تاکہ سرجیکل گنجائش میں اضافے کے لیے آپریٹنگ رومز میں توسیع، تزئین و مرمت اور مزید کی تعمیر کی جائے۔
 - مریضوں کو نگہداشت کی فراہمی کی خاطر خصوصی حساس مند مداخلتوں کی سہولت گاہوں کی تیاری کے لیے \$207 ملین۔
 - صوبے بھر میں تشخیصی صلاحیتوں کو بہتر بنانے کے لیے نئی فنڈنگ میں \$168 ملین۔
 - ریکوری کمیونٹیز کی تعمیر کا سلسلہ جاری رکھنے کے لیے \$148 ملین۔ کل 11 ریکوری کمیونٹیز کی منظوری دی جا چکی ہے، جن میں سے اصل آبادکار کمیونٹیز میں پانچ واقع ہوں گی، جبکہ کیلگری ریکوری کمیونٹی 2025 میں کھل جائے گی۔ نیشے کے علاج کے لیے تاحال ریڈ ڈیئر، لیتھ بریج اور گن میں 200 نئے بیڈز فعال ہو چکے ہیں۔
 - نئی EMS گاڑیوں اور ایمبولینسز، موجودہ بیڑے کی اپ گریڈ اور مزید سازوسامان کی خریداری کے لیے آئندہ تین سالوں کے دوران \$60 ملین۔
- بجٹ 2025 البرٹا کے نگہداشت صحت کے نظام پر توجہ نو، البرٹا کے شہریوں کے لیے رسائی میں بہتری لانے اور صفِ اوّل میں موجود کارکنان کی معاونت کے لیے ہمارے عزم پر استوار ہے۔ بنیادی نگہداشت، کیپیٹل پروجیکٹس، اصل آبادکاروں کی صحت اور سنگین خدمات میں نمایاں سرمایہ کاریوں کے ذریعے، ہم یقینی بنا رہے ہیں کہ البرٹا کے شہری جب اور جہاں کی بنیاد پر وہ نگہداشت موصول کرتے ہیں جس کی انہیں ضرورت ہے۔"
- ایڈریانا لیگرینج (Adriana LaGrange)، وزیرِ صحت
- "البرٹا نیشے کے علاج اور بحالی میں بین الاقوامی رہنما ہے، جیسے البرٹا ریکوری ماڈل سے تحریک ملتی ہے۔ ہم البرٹا کے شہریوں کی بہبود میں سرمایہ کاری کرنے اور ذہنی بیماری یا منشیات کے سبب مشکلات سے دوچار افراد کو اپنی زندگیاں دوبارہ تعمیر کرنے کے لیے درکار خدمات کی فراہمی کے لیے بدستور پرعزم ہیں۔ ہم صوبے بھر میں نئی سہولت گاہوں کی تعمیر کے ذریعے معالجاتی خدمات تک رسائی میں اضافے کے لیے بھی پرعزم ہیں۔"
- ڈین ولیمز (Dan Williams)، وزیرِ برائے صحت و تدارکِ منشیات

بجٹ 2025: کنڈرگارٹن سے لے کر گریڈ 12 (K-12) تک تعلیم میں سرمایہ کاری

البرٹا کے شہری ابھی اور مستقبل میں اپنے خاندانوں کے لیے عالمی معیار کی تعلیم کے حقدار ہیں۔ بجٹ 2025، عملی اخراجات کی مد میں 2025-26 کے لیے \$9.9 بلین کا بجٹ فراہم کرتا ہے، جو کہ 2024-25 کی تیسری سہ ماہی کے لیے پیشگوئی کے مقابلے میں 4.5 فیصد اضافی ہے۔

- اندراج میں اضافی نمو میں معاونت کے لیے 2025-26 کے دوران \$54 ملین کے ساتھ آئندہ دو سالوں کے دوران \$348 ملین مزید فراہم کیے جائیں گے۔
- 2025-26 کے دوران \$55 ملین اور آئندہ دو سال میں سے ہر سال کے دوران مزید \$94 ملین کا اضافہ، تاکہ اسکول حکام کے لیے فنڈنگ فارمولے کو مطابقت دی جائے اور وہ فنڈنگ ماڈل کے اندر نمو کے لیے اضافی پائیدار فنڈنگ فراہم کر سکیں۔
- گل ملاکر، آئندہ تین سالوں کے دوران \$1.1 بلین فراہم کیے جائیں گے تاکہ نمو سے نمٹا جائے اور 4,000 سے زیادہ نئے اساتذہ اور کلاس روم کے معاونتی عملے کی بھرتی کی جائے۔
- 2025-26 کے دوران \$1.6 بلین سے زیادہ سیکھنے کی خصوصی ضروریات یا اضافی مدد کے متقاضی طلباء کے گروہوں کی معاونت کریں گے۔
- 2025-26 کے دوران \$55 ملین کی سرمایہ کاری، جو گزشتہ سال کے مقابلے میں 20 فیصد اضافہ ہے، اسکول حکام کو موقع دے گی کہ وہ پیچیدہ کلاس رومز میں عملہ اور معاونتیں شامل کر سکیں تاکہ طلباء کو وہ ارتکاز اور توجہ میسر آ سکے جس کی انہیں ضرورت ہے۔
- تین سالوں کے دوران \$389 ملین فنڈنگ ریٹس میں اضافہ کریں گے تاکہ تعلیمی سہولت گاہوں کی دیکھ بھال کے بڑھتے ہوئے اخراجات، انشورنس اور یوٹیلیٹیز جیسی ناگزیر ضروریات کا احاطہ کیا جائے اور طلباء کو پروگرامز اور خدمات فراہم کی جائیں۔

"بجٹ 2025 ان بہت سے چیلنجز سے نمٹتا ہے جس کا تجربہ ہمارا تعلیمی نظام کر رہا ہے۔ ہم مزید اساتذہ بھرتی کرنے، مزید اسکول تعمیر کرنے اور اپنے کمسن ترین متعلمین کو ممکنہ حد تک طاقتور ترین آغاز فراہم کرنے کے لیے نئی سرمایہ کاریاں کر رہے ہیں۔ میں البرٹا کے شہریوں کے لیے یہ زبردست تعلیمی بجٹ پیش کرنے پر پرجوش ہوں اور پراعتماد ہوں کہ یہ ہمارے تعلیمی نظام کے عالمی معیار کو برقرار رکھے گا۔"

ڈیمیٹریوس نکولائیڈس (Demetrios Nicolaides)، وزیر تعلیم

البرٹا کی جانب سے خاندانوں، کارکنان اور کاروباری اداروں کی توجہ حاصل کرنے کا سلسلہ جاری ہے، ایسے میں نگہداشت صحت اور تعلیم میں حکمت آمیز سرمایہ کاریاں موجودہ طلب سے نمٹیں گی اور طویل مدتی ترقی کے لیے بنیادی کام کریں گی۔

بجٹ 2025 تعلیم اور صحت میں مسلسل سرمایہ کاریوں، خاندانوں کے لیے ٹیکسز میں کمی اور معیشت پر توجہ مرکوز کرنے کے ذریعے البرٹا کو درپیش چیلنج سے نمٹ رہا ہے۔

متعلقہ معلومات

- [بجٹ 2025](#)

- [البرٹا ریکوری ماڈل](#)

متعلقہ خبریں

- [بجٹ 2025: چیلنج سے نمٹنا](#) (27 فروری 2025)

- [بجٹ 2025: البرٹا کے مستقبل میں سرمایہ کاری](#) (27 فروری 2025)

ملٹی میڈیا

- [بجٹ خطاب ملاحظہ کریں](#)

- [نیوز کانفرنس ملاحظہ کریں](#)

- [نیوز کانفرنس سماعت فرمائیں](#)